

Татар халык жыры

Әй, икегез, икегез

Әй, икегез, икегез.
Икегез дә бертигез;
Икегез дә пар килгәнсез,
Тигез гомер итегез.

Самавырны тиз кайната
Кызыл миләш күмере;
Килен белән яшь кияүнең
Озын булсын гомере.

Сокланып карап туймассың
Зифа бугызга да.
Рәхмәт, безне чакыргансыз
Матур тугызга да.

Агыйделгә сал килгән,
Сал килгән жир тар килгән.
Сайлап алган алмалар күк,
Икегез дә пар килгән.

Сандугачлар ояда,
Оялары пыяла;
Сандугач кебек сайрашып,
Шат яшәгез дөньяда!..